

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर विश्वविद्यालय में वन महोत्सव

पंतनगर। ०४ जुलाई २०१८। वन महोत्सव भारत में प्रतिवर्ष जुलाई माह के प्रथम सप्ताह में आयोजित किया जाने वाला महोत्सव है। यह महोत्सव भारत सरकार द्वारा वृक्षारोपण को प्रोत्साहन देने के लिए आयोजित किया जाता है। सन् १९६० के दशक में यह पर्यावरण संरक्षण और प्राकृतिक परिवेश के प्रति संवेदनशीलता को अभिव्यक्त करने वाला एक आंदोलन था और तत्कालीन कृषिमंत्री ने इसकी शुरुआत की थी और इसी क्रम को जारी रखते हुए पंतनगर विश्वविद्यालय के स्टीवेन्सन स्टेडियम में वन महोत्सव सप्ताह के पावन अवसर पर वृहद वृक्षारोपण कार्यक्रम का आयोजन किया गया। यह कार्यक्रम विश्वविद्यालय के शारीरिक शिक्षा अनुभाग, छात्र कल्याण विभाग और उद्यान अनुभाग द्वारा आयोजित किया गया। इस कार्यक्रम का शुभारम्भ कुलपति, प्रो. ए.के. मिश्रा ने रुद्राक्ष के पौधे का रोपण कर, किया। इसके उपरान्त उन्होंने महामहिम कुलाधिपति, डा. के.के. पॉल का संदेश पढ़ा। कुलाधिपति ने निर्देशानुसार आज पंतनगर प्रक्षेत्र में १५०० वृक्षों का रोपण करना सुनिश्चित किया गया साथ ही उन्होंने पेड़ की महत्ता के बारे में बताया कि पेड़ हमें आहार, प्राणवायु और वातावरण को सुरक्षित रखता है और वन महोत्सव सप्ताह के दौरान देश भर में लाखों पौधे लगाये जाते हैं। प्रत्येक नागरिक से यह अपेक्षा की जाती है कि वह वन महोत्सव सप्ताह में एक पौधा ज़रूर लगाये। वन महोत्सव लोगों में पेड़ों को काटने से होने वाले नुकसान के प्रति सजगता फैलाने में सहायक है। साथ ही उन्होंने कहा कि विश्वविद्यालय में वृहद रूप से किये गये वृक्षारोपण से अन्य लोग प्रेरणा लेंगे और वातावरण को हरा भरा बनाने में सहयोग देंगे। उन्होंने कार्यक्रम में उपस्थित होने के लिए खुशी जताई। इस अवसर पर विश्वविद्यालय के सभी अधिष्ठाता निदेशक, अधिकारी, कर्मचारी, विद्यार्थी एवं एनसीसी कैडिट्स ने वृक्षारोपण किया।



स्टीवेन्सन स्टेडियम में वृक्षारोपण कार्यक्रम के अन्तर्गत पौध रोपण करते कुलपति, प्रो. ए.के. मिश्रा एवं अन्य अधिकारी।